

अल्पसंख्यक बस्तियों में होंगे विकास कार्य - वसुंधरा सरकार ने दिये 113 करोड़

By : INVC Team Published On : 1 Dec, 2014 12:40 PM IST



आई एन वी सी न्यूज़ जयपुर,

अल्पसंख्यक बाहुल्य चयनित ब्लॉक एवं कस्बों में बहुउद्देश्यीय क्षेत्रीय विकास कार्यों के लिए केन्द्र सरकार को 113.38 करोड़ रुपये के प्रस्ताव भिजवाए गए हैं। इन कार्यों के अन्तर्गत लोगों को चिकित्सा एवं स्वास्थ्य सुविधाएं उपलब्ध कराने के लिए अलवर, भरतपुर, जैसलमेर व बाड़मेर में 10 प्राथमिक स्वास्थ्य केन्द्र, 57 उप स्वास्थ्य केन्द्र, सात राजकीय चिकित्सालय, पांच लेबर रूम स्थापित किये जायेंगे तथा चिकित्सा स्वास्थ्य केन्द्र एवं राजकीय चिकित्सालयों का विस्तार किया जाएगा। सामाजिक न्याय एवं अधिकारिता एवं अल्पसंख्यक मामलात मंत्री डॉ. अरूण चतुर्वेदी ने सोमवार को बताया कि इसी महिला एवं बाल विकास के अन्तर्गत 68 आंगनबाड़ी केन्द्रों का निर्माण भी किया जाएगा। इसी प्रकार प्राथमिक एवं माध्यमिक शिक्षा के अन्तर्गत 314 अतिरिक्त कक्षा कक्ष, 2 विद्यालय भवन निर्माण, 14 कम्प्यूटर कक्ष, 37 पुस्तकालय कक्ष, 47 विज्ञान लेब के निर्माण कार्य कराए जायेंगे। उच्च तकनीकी शिक्षा के अन्तर्गत अलवर जिले में तिजारा व कामां ब्लॉक में राजकीय महाविद्यालय भवन निर्माण कराया जाएगा। इसके अतिरिक्त भरतपुर, बाड़मेर, जैसलमेर के चयनित ब्लॉक में 4 आई.टी.आई एवं टोक में आई.टी.आई. के 4 लेक्चर हॉल का निर्माण भी कराया जायेगा। डॉ. चतुर्वेदी ने बताया कि ये विकास कार्य अल्प संख्यकों के चयनित ब्लाक रामगढ़, तिजारा, किशनगढ़, लक्ष्मणगढ़, नगर कामा, चौहटन, हनुमानगढ़, संकरा, टोक शहर एवं गंगापुर सिटी में कराये जायेंगे।

URL : <https://www.internationalnewsandviews.com/अल्पसंख्यक-बस्तियों-में/>